

របាយការណ៍ប្រចាំខែ កុម្ភៈ ឆ្នាំ ២០១៥ របស់មន្ទីរអភិវឌ្ឍន៍ជនបទខេត្តឧត្តរមានជ័យ

១. សេចក្តីផ្តើម

ខេត្តឧត្តរមានជ័យស្ថិតនៅទិសឧត្តរនៃព្រះរាជាណាចក្រកម្ពុជា មានចម្ងាយប្រមាណ ៤៤១ គីឡូម៉ែត្រ ពីរាជធានីភ្នំពេញ មានផ្ទៃដីសរុបចំនួន ៦.៦៣១,៧២ គីឡូម៉ែត្រក្រឡា។ ខេត្តនេះមានព្រំប្រទល់ខាងកើតជាប់ នឹងខេត្តព្រះវិហារ ខាងលិចជាប់នឹង ខេត្តបន្ទាយមានជ័យ ខាងត្បូងជាប់នឹងខេត្តសៀមរាប និងខាងជើង ប្រវែង ២២៥ គីឡូម៉ែត្រជាប់នឹងខេត្តស៊ីសាកេត ខេត្តបុរីរ៉ាំ និងខេត្តសុរិន្ទ្រ ប្រទេសថៃ និងមានស្រុកចំនួន ០៤ និងក្រុង ១ គឺស្រុកអន្លង់វែង ស្រុកត្រពាំងប្រាសាទ ស្រុកចុងកាល់ ស្រុកបន្ទាយអំពិល និងក្រុងសំរោង។

២. ស្ថានភាពរបស់មន្ទីរ

២.១ ការងាររដ្ឋបាល និងបុគ្គលិក

មន្ទីរអភិវឌ្ឍន៍ជនបទខេត្តឧត្តរមានជ័យ ដឹកនាំដោយប្រធានមន្ទីរ ០១ រូប និងអមដោយអនុប្រធានមន្ទីរ ចំនួន ០២ រូប រួមមាន បុគ្គលិកសរុបចំនួន ៣៣ នាក់ ក្នុងនោះនៅកម្រិតរដ្ឋបាលថ្នាក់មន្ទីរមានការិយាល័យ ជំនាញចំនួន០៨ និងថ្នាក់ស្រុក ០៥។

២.២ កិច្ចប្រជុំផ្សេងៗ និងទំនាក់ទំនងសាធារណៈ

- ថ្ងៃទី២៨ ខែមករា មន្ត្រីការិយាល័យ ០២ រូប ចូលរួមកម្មវិធីផ្សព្វផ្សាយសារាចរណែនាំលេខ ០០១ សហវ ស្តីពីការអនុវត្តច្បាប់ ស្តីពីហិរញ្ញវត្ថុសម្រាប់ការគ្រប់គ្រង ឆ្នាំ២០១៥ នៅសាលប្រជុំមន្ទីរសេដ្ឋកិច្ច និងហិរញ្ញវត្ថុខេត្ត
- ថ្ងៃទី០៣ ខែកុម្ភៈ លោកប្រធានមន្ទីរ ចូលរួមកិច្ចប្រជុំត្រៀមផែនការការពារព្រះរាជដំណើរ របស់ព្រះករុណាជាម្ចាស់ជីវិតតម្កល់លើត្បូង ព្រះមហាក្សត្រនៃព្រះរាជាណាចក្រកម្ពុជា ជាទីគោរពសក្ការៈដ៏ខ្ពង់ខ្ពស់បំផុត ក្រោមអធិបតីភាព **ឯកឧត្តម ទូច ណារុថ អគ្គស្នងការរងនគរបាលជាតិ** នៅសាលប្រជុំតូចសាលាខេត្តឧត្តរមានជ័យ
- ថ្ងៃទី០៥ ខែកុម្ភៈ មន្ត្រីការិយាល័យ ០១រូប ចូលរួមព្រះរាជពិធីប្រោសប្រទានព្រះរាជអំណោយរបស់ ព្រះករុណាជាម្ចាស់ជីវិតតម្កល់លើត្បូង **ព្រះបាទសម្តេច ព្រះបរមនាថ នរោត្តម សីហមុនី** ព្រះមហាក្សត្រនៃព្រះរាជាណាចក្រកម្ពុជា ជាទីគោរពសក្ការៈដ៏ខ្ពង់ខ្ពស់បំផុត របស់ប្រជាពលរដ្ឋ នៅភូមិគោល ឃុំក្រសាំង ស្រុកចុងកាល់ ខេត្តឧត្តរមានជ័យ
- ថ្ងៃទី០៥-០៦ ខែកុម្ភៈ ថ្នាក់ដឹកនាំមន្ទីរ បានចូលរួមសិក្ខាសាលាពិគ្រោះយោបល់តម្រង់ទិសថ្នាក់ជាតិ ស្តីពីក្របខ័ណ្ឌ លទ្ធផលនៃផែនការសកម្មភាពជាតិសម្រាប់វិស័យផ្គត់ផ្គង់ទឹកស្អាត និងអនាម័យជនបទ២០១៤-២០១៨ នៅសណ្ឋាគារ Le Royal រាជធានីភ្នំពេញ
- ថ្ងៃទី ០៩-១០ ខែកុម្ភៈ ថ្នាក់ដឹកនាំមន្ទីរ ចូលរួមក្នុងសន្និបាតបូកសរុបលទ្ធផលការងារឆ្នាំ ២០១៤

និងលើកទិសដៅអនុវត្តបន្ត ឆ្នាំ២០១៥ របស់រដ្ឋបាលខេត្តខេត្តឧត្តរមានជ័យ សាលប្រជុំជំនុំសាលា
ខេត្តឧត្តរមានជ័យ

- ថ្ងៃទី១០ ខែកុម្ភៈ លោកប្រធានមន្ទីរ និងមន្ត្រីការិយាល័យ ០២រូប ចូលរួមសិក្ខាសាលាផ្សព្វផ្សាយគោលការណ៍ណែនាំ ស្តីពីនីតិវិធីអនុវត្តថវិកាកម្មវិធីនៅថ្នាក់រាជធានីខេត្ត នៅសណ្ឋាគារព្រះច័ន្ទ ខេត្តបន្ទាយមានជ័យ
- ថ្ងៃទី១១ ខែកុម្ភៈ លោកប្រធានមន្ទីរ ថ្នាក់ដឹកនាំមន្ទីរ និងមន្ត្រីការិយាល័យ ០១រូប ចូលរួមសិក្ខាសាលាបូកសរុបការងារបញ្ជីសារពើព័ន្ធផ្លូវប្រចាំឆ្នាំ២០១៤ នៅសណ្ឋាគារភ្នំពេញ រាជធានីភ្នំពេញ
- ថ្ងៃទី១២ ខែកុម្ភៈ លោកប្រធានមន្ទីរ ថ្នាក់ដឹកនាំមន្ទីរ និងមន្ត្រីការិយាល័យ ០៨រូប ចូលរួមក្នុងកម្មវិធីសន្និបាតបូកសរុបលទ្ធផលការងារឆ្នាំ ២០១៤ និងលើកទិសដៅការងារ ឆ្នាំ២០១៥ របស់ក្រសួងអភិវឌ្ឍន៍ជនបទ នៅសាលសន្និសីទចតុមុខ រាជធានីភ្នំពេញ
- ថ្ងៃទី១២ ខែកុម្ភៈ មន្ត្រីការិយាល័យ ០១រូប ចូលរួមប្រជុំសាមញ្ញលើកទី៩ របស់ក្រុមប្រឹក្សាខេត្តអាណត្តិទី២ ក្រោមអធិបតីភាព **ឯកឧត្តម ឡៅ ឆន** ប្រធានក្រុមប្រឹក្សាខេត្តស្តីទី នៅសាលប្រជុំជំនុំសាលាខេត្ត
- ថ្ងៃទី១៦ ខែកុម្ភៈ មន្ត្រីការិយាល័យ ០១រូប ចូលរួមកិច្ចប្រជុំផ្សព្វផ្សាយគណៈកម្មការរបស់កម្មវិធីអភិវឌ្ឍសេដ្ឋកិច្ចតំបន់ក្រវ៉ាត់បៃតងប្រចាំខេត្តឧត្តរមានជ័យ នៅសាលប្រជុំជំនុំសាលាខេត្តឧត្តរមានជ័យ
- ថ្ងៃទី១៦ ខែកុម្ភៈ មន្ត្រីការិយាល័យ ០១រូប ចូលរួមពិធីសម្ពោធឱ្យដំណើរការកម្មវិធីអភិវឌ្ឍសេដ្ឋកិច្ចតំបន់ក្រវ៉ាត់បៃតងប្រចាំខេត្តឧត្តរមានជ័យ នៅភោជនីដ្ឋានផ្កាយព្រឹក ខេត្តឧត្តរមានជ័យ
- ថ្ងៃទី១៨ ខែកុម្ភៈ ថ្នាក់ដឹកនាំមន្ទីរ ចូលរួមប្រជុំពិភាក្សាបង្កើនមេត្រីភាពដើម្បីជំរុញក្នុងការបើកច្រកទ្វារព្រំដែនអន្តរជាតិជប់គគី សាយភាគី ជាអចិន្ត្រៃយ៍ ក្រោមអធិបតីភាព **ឯកឧត្តម ស ថារី** អភិបាលខេត្តឧត្តរមានជ័យ នៅទីស្នាក់ការច្រកទ្វារព្រំដែនអន្តរជាតិជប់គគី និង
- ថ្ងៃទី២៣ ខែកុម្ភៈ មន្ត្រីការិយាល័យ ០១រូប ចូលរួមពិធីសំណេះសំណាល ក្រោមអធិបតីភាពដ៏ខ្ពង់ខ្ពស់ **ឯកឧត្តម សេរី កុសល** ទេសរដ្ឋមន្ត្រីទទួលបន្ទុកបេសកកម្មពិសេស និងជាអនុប្រធានទី២ អាជ្ញាធរមិន នៅសាលប្រជុំតូចសាលាខេត្តឧត្តរមានជ័យ។

៣. លទ្ធផលសម្រេចបានតាមវិស័យ

៣.១ ការងារផ្លូវជនបទ

- សិក្ខាសាលាផ្សព្វផ្សាយ និងបូកសរុបលទ្ធផលការងារ ស្តីពីការរៀបចំបញ្ជីសារពើភ័ណ្ណ និងមូលដ្ឋានទិន្នន័យផ្លូវជនបទនៃព្រះរាជាណាចក្រកម្ពុជា ប្រចាំឆ្នាំ២០១៤ និង
- ចុះស្រង់ទិន្នន័យផ្លូវនៅស្រុកចុងកាល់ ស្រុកបន្ទាយអំពិល និងស្រុកអន្លង់វែង។

៣.២ ការងារថែទាំសុខភាពជនបទ

- ថ្ងៃទី១៩-៣០ ខែមករា រៀបចំកម្មវិធីអប់រំផ្សព្វផ្សាយការលើកកម្ពស់អនាម័យ នៅតាមជនបទ សរុបចំនួន ១២ ម៉ោង សម្របសម្រួលដោយស្ថានីយ៍វិទ្យុ គីរីដង្កែក FM 90.25 MHz ចាក់ផ្សាយជារៀងរាល់ថ្ងៃចំនួន ដល់ សុក្រ ចន្លោះពីម៉ោង 10:00-11:00 នាទីព្រឹក។ ការផ្សាយបានគ្របដណ្តប់ទៅលើ ០២ខេត្ត និង ០៥ស្រុក គឺខេត្តឧត្តរមានជ័យ និងខេត្តសៀមរាប
- ថ្ងៃទី១២ -១៧ ខែកុម្ភៈ ចុះត្រួតពិនិត្យ និងវាយតម្លៃ ស្តីពីការប្រតិបត្តិអនាម័យរបស់សហគមន៍នៅក្នុងភូមិគោលដៅចំនួន ៤៣ភូមិ ០៥ឃុំ ០២ស្រុក (ក្រុងសំរោងមាន ០២សង្កាត់ ២១ភូមិ និងស្រុកចុងកាល់ មាន០៣ឃុំ ២២ភូមិ) អ្នកចូលរួមសរុបចំនួន ១ ៣៤០នាក់ ស្ត្រី ៨៦៥នាក់។ ជាលទ្ធផលឃើញថាមានកំណើនសង់ថ្មីចំនួន ២៦០ បង្គន់ ស្មើនឹង ៣% ទិន្នន័យសរុប ៣ ៩៣៦ បង្គន់ ស្មើនឹង ៥២% និងផែនការបន្តចំនួន ៤៨១ បង្គន់ ស្មើនឹង ៦%
- ថ្ងៃទី១៨ ខែកុម្ភៈ ចុះពិនិត្យ និងផ្ទៀងផ្ទាត់ ឡើងវិញទៅលើភូមិដែលបានបញ្ឈប់ការបន្តរបងពាសវាលពាសកាល ១០០%ចំនួន ០១ភូមិ ស្ថិតក្នុងភូមិគោកធុង ឃុំក្រសាំង ស្រុកចុងកាល់ មានចូលរួមសរុបចំនួន ១០៦នាក់ ស្ត្រីចំនួន ៧៣នាក់។ ជាលទ្ធផលទទួលបានដូចខាងក្រោម៖
 - o បានសម្រង់ព័ត៌មានជាមួយជនសំខាន់ៗក្នុងភូមិ
 - o បានជួបសម្ភាសន៍ជាមួយស្ត្រី
 - o បានជួបសម្ភាសន៍ជាមួយកុមារ និងមនុស្សចាស់
 - o បានពិនិត្យមើលការប្រើប្រាស់បង្គន់ ០៨ខ្នងផ្ទះ
 - o បានពិនិត្យបរិស្ថានក្នុង និងជុំវិញភូមិ និង
 - o បានលទ្ធផលប្រជុំវាយតម្លៃ និងធ្វើការសម្រេច។

៣.៣ ការងារផ្គត់ផ្គង់ទឹកស្អាត

- ថ្ងៃទី២៨ ខែមករា មន្ត្រីការិយាល័យ ០១រូប ចូលរួមសិក្ខាសាលា ស្តីពីការបង្ហាញលទ្ធផលនៃការវាយតម្លៃពាក់កណ្តាលអាណត្តិនៃផែនការយុទ្ធសាស្ត្រ ២០១៣-២០១៦ របស់អង្គការប៉ាក់ដេក (PADEK) នៅសណ្ឋាគារអ៊ុមភើររៀ រាជធានីភ្នំពេញ
- ថ្ងៃទី២៩ ខែមករា មន្ត្រីការិយាល័យ ០១រូប ចូលរួមសិក្ខាសាលាប្រចាំឆ្នាំ ស្តីពីកម្មវិធីផែនការសុវត្ថិភាពទឹកផឹកជនបទ នៅមជ្ឈមណ្ឌលកិច្ចសហប្រតិបត្តិការកម្ពុជា-ជប៉ុន (CJCC) រាជធានីភ្នំពេញ និង
- ថ្ងៃទី០២ ខែកុម្ភៈ មន្ត្រីការិយាល័យ ០១រូប ចូលរួមពិធីបើកសន្និបាតបូកសរុបការងារអប់រំ ប្រចាំឆ្នាំសិក្សា ២០១៣- ២០១៤ និងលើកទិសដៅបន្ត សាលប្រជុំមន្ទីរអប់រំ យុវជន និងកីឡាខេត្តឧត្តរមានជ័យ។

៣.៤ ការងារអភិវឌ្ឍន៍សហគមន៍

- ចុះស្រង់ព័ត៌មានភូមិ ស្តីពីស្ថានភាពរួមក្នុងភូមិ នៅភូមិសំរោងសែនជ័យ១ ឃុំកូនក្រៀល ក្រុងសំរោង។

ជាលទ្ធផល នៅភូមិសំរោងសែនជ័យ១ មានផ្ទះ ២៨៥ ហិចតា និងមាន ១៤៥ គ្រួសារ ស្មើនឹង៦៨៥ នាក់ ស្ត្រី ៣២៥ នាក់ ។

៣.៥ ការងារអភិវឌ្ឍន៍សេដ្ឋកិច្ចជនបទ

- ចូលរួមប្រជុំជាមួយក្រុមប្រឹក្សាឃុំអំពិល ស្តីពីប្រវត្តិផ្សារជនបទ និង
- ចុះស្រង់ទិន្នន័យផ្សារជនបទ នៅភូមិអំពិល ឃុំអំពិល ស្រុកបន្ទាយអំពិល។

៣.៦ ការងារការិយាល័យក្រុង - ស្រុក

- ចូលរួមប្រជុំប្រចាំខែ របស់គណៈកម្មការទទួលបន្ទុកស្ត្រី និងកុមារ នៅសាលាស្រុកចុងកាល់
- ចូលរួមប្រជុំសាមញ្ញលើកទី៨ អាណត្តិទី២ របស់ក្រុមប្រឹក្សាស្រុកចុងកាល់
- ចូលរួមប្រជុំ ស្តីពីការទទួលបានផែនការដើម្បីរៀបចំកន្លែងសម្រាប់ទទួលព្រះមហាក្សត្រ យាងមកចែកព្រះរាជអំណោយ នៅភូមិគោល ឃុំក្រសាំង ស្រុកចុងកាល់
- ចូលរួមប្រជុំ ជាមួយអង្គការ RCEDO នៅសាលាស្រុកចុងកាល់ និង
- ចូលរួមក្នុងពិធីទទួលព្រះមហាក្សត្រយាងមកចែកព្រះរាជអំណោយ នៅភូមិគោល ឃុំក្រសាំង ស្រុកចុងកាល់។

៤. ទិសដៅការងារបន្ត

- ចុះស្រង់ទិន្នន័យផ្លូវថ្មី និងធ្វើបច្ចុប្បន្នភាពខ្សែផ្លូវ នៅស្រុកត្រពាំងប្រាសាទ ស្រុកអន្លង់វែង និងស្រុកបន្ទាយអំពិល
- ចុះក្រាលក្រួសក្រហមលើខ្សែផ្លូវ (cash forwork) នៅសង្កាត់បន្សាយរាក់ ក្រុងសំរោង និងឃុំបេងស្រុកបន្ទាយអំពិល
- ចុះត្រួតពិនិត្យការងារសាងសង់បង្គន់អនាម័យ ១២ភូមិ ស្ថិតក្នុងឃុំចុងកាល់ ឃុំពង្រ និងឃុំបេង
- ចូលរួមរៀបចំកិច្ចប្រជុំប្រចាំត្រីមាស ស្តីពីកម្មវិធីទឹកស្អាត និងអនាម័យជនបទ ជាមួយអង្គការដៃគូ និងស្ថាប័នពាក់ព័ន្ធ
- ប្រជុំជ្រើសរើសទីតាំងអណ្តូងស្នប់អាហ្វ្រីដេរ ចំនួន៤៥អណ្តូង និងស្រះសហគមន៍ ០១ កន្លែង (MRD)
- សាងសង់អណ្តូងស្នប់អាហ្វ្រីដេរ ២១ អណ្តូង មានទីតាំងនៅស្រុកត្រពាំងប្រាសាទ ស្រុកចុងកាល់ និងស្រុកបន្ទាយអំពិល
- ជួសជុលអណ្តូងស្នប់អាហ្វ្រីដេរ ១៣ អណ្តូង មានទីតាំងនៅក្រុងសំរោង និងស្រុកបន្ទាយអំពិល
- ជួសជុលអណ្តូងស្នប់លេខ ៦ ចំនួន ១១ អណ្តូង មានទីតាំងនៅក្រុងសំរោង
- សាងសង់ស្រះសហគមន៍ ០១ កន្លែងមានទីតាំងនៅស្រុកបន្ទាយអំពិល
- ចុះស្រង់ទិន្នន័យផ្សារជនបទ នៅស្រុកចុងកាល់ និង
- ចុះស្រង់ទិន្នន័យធនាគារស្រូវ គោ ក្នុងស្រុកចុងកាល់។